

ఓం నమో వేంకటేశాయ

శుభకృన్నామసంవత్సరః , దక్షిణాయణం, హేమంత ఋతుః, పుష్యమాసః, శుక్లపక్షః,
ద్వితీయా తిథిః, ఇందువాసరః (సోమవారము) - 26.12.2022 - 202వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

తతః కదాచిత్ సుప్తం తం శకటస్య త్వధశ్శిశుమ్ ।

యశోదా సంపరిత్యజ్య జగామ యమునాం నదీమ్ ॥ 38-318 ॥

శిశులీలాం తతః కుర్వన్ స్వహస్తచరణౌ క్షిపన్ ।

రురోద మధురం కృష్ణః పాదావూర్ష్యం ప్రసారయన్ ॥ 38-319 ॥

పాదాంగుష్ఠేన శకటం దారయన్నథ కేశవః ।

తత్రాధైకేన పాదేన పాతయిత్వా తథా శిశుః ॥ 38-320 ॥

న్యుజ్జః పయోధరాకాంక్షీం చకార చ రురోద చ ॥ 38-321 ॥

పాతితం శకటం దృష్ట్వా భిన్నభాండఘటీఘటమ్ ।

జనాస్తే శిశునా తేన విస్మయం పరమం యయుః ॥ 38-322 ॥

ప్రత్యక్షం శూరసేనానాం దృశ్యతే మహదద్భుతమ్ ।

పూతనా చాపి నిహతా మహాకాయా మహాస్తనీ ॥ 38-323 ॥

తతః కాలే మహారాజ సంసక్తౌ రామకేశవౌ ।

విష్ణుః సంకర్షణశ్చోభౌ రింగిణౌ సమపద్యతామ్ ॥ 38-324 ॥

అన్యోన్యకిరణగ్రస్తౌ చంద్రసూర్యావివాంబరే ॥ 38-325 ॥

విసర్పయేతాం సర్వత్ర సర్పభోగభుజౌ తదా ।

రేజతుః పాంసుదిగ్ధాంగౌ రామకృష్ణౌ తదా నృప ॥ 38-326 ॥

క్వచిచ్ఛ జానుభిర్ఘృష్టౌ క్రీడమానౌ క్వచిద్వనే ।

పిబంతౌ దధికుల్యాశ్చ మధ్యమానే చ భారత ॥ 38-327 ॥

తతః స బాలో గోవిందః నవనీతం తదా క్షయే ।

గ్రాసమానస్తు తత్రాయం గోపీభిర్దదృశేఽ ధ వై ॥ 38-328 ॥

దామ్నాఽ ధోలూఖలే కృష్ణః గోపస్త్రీభిశ్చ బంధితః ।
తదాథ శిశునా తేన రాజంస్తావార్జునాపుభౌ ।
సమూలవిటసౌ భగ్నౌ తదద్భుతమివాభవత్ ॥ 38-329 ॥

తత్రాసురౌ మహాకాయౌ గతప్రాణౌ బభూవుతుః । 38-330 ॥

తతస్తౌ బాల్యముత్తిర్ణౌ కృష్ణసంకర్షణాపుభౌ ।
తస్మిన్నేవ వ్రజస్థానే సప్తవర్షౌ బభూవుతుః ॥ 38-331 ॥

నీలపీతాంబరధరౌ పీతశ్వేతానులేపనౌ ।
బభూవుతుర్వత్సపాలౌ కాకపక్షధరాపుభౌ ॥ 38-332 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశాధ్యాయే పంచదశశ్లోకాః



సుభాషితమ్

దానేన ప్రీణయేత్తత్ర యోగ్యేనాప్యధికేన వా ।
దానం హి ద్వివిధం ప్రోక్తమ్ అయోగ్యం యోగ్యమేవ వా ॥

దేశకాలాశ్రయం పాత్రం స్వశక్తిమనుచిన్త్య తు ।
భక్త్యా యద్దీయతే దానం తద్యోగ్యమితి కీర్తితమ్ ॥
తేనాస్య పుణ్యవృద్ధిస్స్యాత్ దాతుః పాపక్షయోఽపి చ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

